



एकात्मिक बाल विकास सेवा योजना प्रकल्प इंदापूर ग्रामीण - २

email:cdpoindapur2@gmail.com दूरध्वनी क्रमांक - 9922242938

कार्यालयाचा पत्ता :- एकात्मिक बाल विकास सेवा योजना प्रकल्प इंदापूर
ग्रामिण-२, पंचायत समिती इंदापूर, ता. इंदापूर जि. पुणे.



जा.क्र./एबाविसेयो/आस्था/कावि/1488/2025

इंदापूर दिनांक :- 07/07/2025

अंगणवाडी सेविका / अंगणवाडी मदतनीस पदभरती जाहीर प्रगटन / जाहिरात सन - २०२५

जाहिरात क्र. ०२/२०२५

- संदर्भ:- १. महिला व बाल विकास विभाग शासन निर्णय क्र. एबावि-२०२२/प्र.क्र.१४/का-६ दिनांक - ०२ फेब्रुवारी २०२३.
२. महिला व बाल विकास विभाग शासन निर्णय क्र. एबावि-२०२२/प्र.क्र-१४/का-६ दिनांक - ३० जानेवारी २०२५.
३. मा. आयुक्त, एबाविसेयो आयुक्तालय, मुंबई यांचे पत्र, जा.क्र. एबाविसेयो/अंगणवाडी/का-७/२०२४-२५/५१७, नवी मुंबई, दिनांक - ३१/०१/२०२५.

एकात्मिक बाल विकास सेवा योजना प्रकल्प इंदापूर ग्रामीण - २, ता.इंदापूर, जि.पुणे या प्रकल्पांतर्गत खालील ग्रामपंचायतीच्या महसुली गाव कार्यक्षेत्रात केंद्र शासनाच्या एकात्मिक बाल विकास सेवा योजने अंतर्गत रिक्त अंगणवाडी पदांकरीता उपरोक्त संदर्भ क्र. १ ते ३ नुसार सरळ नियुक्तीने (By Nomination) अंगणवाडी सेविका व अंगणवाडी मदतनीस या मानधनी पदासाठी जाहिराती मधील नमुद अटी व शर्तीची पूर्तता करणारे पात्र महिला उमेदवारांकडून केवळ ऑनलाईन पद्धतीने <https://zppune-wcd.chanakyasoft.com/> या संकेत स्थळावरून दि. ११/०७/२०२५ ते दि.२०/०७/२०२५ रोजी रात्री १२.०० वा पर्यंत अर्ज मागविण्यात येत आहेत.

२. रिक्त पदांचा तपशिल

२.१) रिक्त पदाचे नाव - अंगणवाडी सेविका पद संख्या - ०२

अ.क्र.	ग्राम पंचायतीचे नाव	महसुली गावाचे नाव	अंगणवाडी केंद्राचे नाव	बीटचे नाव	रिक्त पद संख्या
१	पळसदेव	काळेवाडी	काळेवाडी - २	भिगवण	०१
२	डाळज - ३	डाळज - ३	डाळज - ३	भिगवण	०१

२.२.) रिक्त पदाचे नाव - अंगणवाडी मदतनीस पद संख्या - ०५

अ.क्र.	ग्राम पंचायतीचे नाव	महसुली गावाचे नाव	अंगणवाडी केंद्राचे नाव	बीटचे नाव	रिक्त पद संख्या
१	निरवांगी	निरवांगी	निरवांगी - २	निरवांगी	०१
२	बेलवाडी	बेलवाडी	जामदारवस्ती	लासुर्णे	०१
३	पळसदेव	काळेवाडी	काळेवाडी - २	भिगवण	०१
४	सणसर	भवानीनगर	अशोकनगर	सणसर	०१
५	बोरी	बोरी	वाघमोडेवस्ती	कळस	०१

३) पात्रता:

३.१) शैक्षणिकपात्रता:

अ.क्र.	पदाचे नाव	किमान आवश्यक शैक्षणिक पात्रता
१	अंगणवाडी सेविका / अंगणवाडी मदतनीस	इयता बारावी उत्तीर्ण अथवा समकक्ष

३.१.१) तसेच किमान शैक्षणिक अर्हतेच्या वरील सर्व शैक्षणिक पात्रतेच्या जसे पदवी, पदव्युत्तर, डी.एड. बी.एड., MS-CTT व समकक्ष इ. असल्यास त्याची सर्व सुस्पष्ट गुणपत्रिका (पास / नापास) ज्या वरून टक्केवारी निश्चित करता येईल अशा सर्व गुणपत्रिकेच्या छायांकित प्रती सक्षम प्राधिकारी यांचेकडून साक्षांकित करून घेउन अर्जा सोबत जोडाव्यात. गुणपत्रिका / प्रमाणपत्र जोडले नसेल तर गुण देय होणार नाहीत.

३.२) वास्तव्य (स्थानिक रहिवासी असणे) अट:- अंगणवाडी सेविका व अंगणवाडी मदतनीस या पदाकरीता अर्जदार महिला ही त्या गावातील ग्रामपंचायत नव्हे तर फक्त महसुली गाव , वाडी / वस्ती / पाडे यातीलच उमेदवारांना स्थानिक समजण्यात येईल व अशी महिला उमेदवार अर्ज करण्यास पात्र राहील. या करिता तहसिलदार यांचेद्वारे देणेत आलेला रहिवासी दाखला ग्राह्य धरणेत येईल.

३.३) वयो मर्यादा — वरील सर्व पदासाठी अर्ज करण्याच्या सुरुवातीच्या दिनांक वेळीचे वयाची अट किमान १८ वर्षे पूर्ण व कमाल ३५ वर्षे अशी आहे. तथापि विधवा उमेदवारांसाठी ही वयो मर्यादा कमाल ४० वर्षे राहील. या करिता उमेदवाराने जन्म तारखेचा दाखला / शाळा सोडल्याचे प्रमाणपत्र (T.C.) अर्जा सोबत जोडणे अनिवार्य राहील.

३.४) भाषेचे ज्ञान :- मराठी भाषेचे ज्ञान असणे आवश्यक आहे. तसेच उमेदवाराने इयत्ता १० वी अथवा शासन निर्णय दिनांक - ०२ फेब्रुवारी २०२३ मधील परिशिष्ट अ मध्ये नमुद केलेल्या शैक्षणिक अर्हतेपैकी किमान एक अर्हता मराठी भाषा विषयासह उत्तीर्ण असणे आवश्यक राहील.

३.५) लहान कुटुंब:- अंगणवाडी सेविका व अंगणवाडी मदतनीस या पदांवरील थेट व सरळ सेवेने नियुक्तीसाठी लहान कुटुंबाची अट खालीलप्रमाणे लागू राहील.

३.५.१) लहान कुटुंब याचा अर्थ, उमेदवारास जास्तीत जास्त दोन हयात अपत्ये.

३.५.२) उमेदवाराला दोन हयात अपत्यांपैक्षा (दत्तक दिलेल्या अपत्यांसह) अधिक अपत्य असल्यास उमेदवार नियुक्तीसाठी पात्र ठरणार नाही. जर सदर बाब नियुक्तीनंतर निदर्शनास आल्यास उमेदवाराला सेवेतून तात्काळ सेवामुक्त करण्यात येईल. तसेच सेवा कालावधीमध्ये त्यास दोन हयात अपत्य (दत्तक दिलेल्या अपत्यांसह) असून देखील तिसरे अपत्य झाल्यास त्यांच्या सेवा समाप्त करण्यात येईल.

३.५.३) उमेदवाराने लहान कुटुंबाचे प्रतिज्ञापत्र परिशिष्ट "ब" अर्जा सोबत जोडणे आवश्यक राहील. अविवाहित महिला उमेदवारांनी सुध्दा 'लागू नाही' असे नमुद करून प्रतिज्ञापत्र सादर करणे आवश्यक आहे.

४) अतिरिक्त गुण : -

४.१) विधवा व अनाथ :- विधवा व अनाथ उमेदवारांच्या बाबतीत अशा उमेदवारास परिशिष्ट "अ" मध्ये नमुद केल्यानुसार अतिरिक्त १० गुण देण्यात येतील. (विधवा असल्याचा दाखला अथवा पतीच्या मृत्युचा दाखल्या सह पुनर्विवाह न केल्याचे स्वयंघोषणा पत्र जोडण्यात यावे. अनाथ असल्याबाबत चे महिला बाल विकास विभाग यांचेकडून प्राप्त प्रमाणपत्र जोडावे.)

४.२) अनुभव असल्यास:- एकात्मिक बाल विकास सेवा योजना, प्रकल्प योजनेची अंगणवाडी सेविका / मिनी अंगणवाडी सेविका / अंगणवाडी मदतनीस, किमान २ वर्षे अनुभव असल्यास बाल विकास प्रकल्प अधिकारी यांचे कडून प्राप्त अनुभव प्रमाणपत्र अर्जा सोबत जोडावे, खाजगी मान्यता प्राप्त अथवा खाजगी अनुदानित संस्थेत सेवा अनुभव ग्राह्य धरला जात नाही.

४.३) जातीचे प्रमाणपत्र:- अर्जदार मागासवर्गीय प्रवर्गात मोडत (अनुसूचित जाती / जमाती , विमुक्त जाती, भटक्या जमाती, विशेष मागास प्रवर्ग किंवा इतर मागास वर्गीय प्रवर्ग, SEBC) असल्यास सक्षम प्राधिका-याचे जातीचे प्रमाणपत्र जोडणे आवश्यक आहे. जात प्रमाणपत्रा साठी पोहच पावती व इतर पुरावा ग्राह्य धरला जात नाही. शंकास्पद / क्लिष्ट प्रकरणात जात पडताळणी प्रमाणपत्राची मागणी कार्यालया मार्फत केली जाते. त्यानुसार उमेदवारास जात पडताळणी प्रमाणपत्र सादर करणे अनिवार्य राहिल.

५) बदली :- अंगणवाडी कर्मचारी हे एकाकी पद असल्यामुळे तसेच ती स्थानिक रहिवाशी असावी या केंद्र शासनाच्या मार्गदर्शक सुचना विचारात घेता अंगणवाडी कर्मचा-यांना बदलीचे कोणतेही प्रावधान नाही.

६) सेवा समाप्तीचे वय :- शासन निर्णय दिनांक - ०२ फेब्रुवारी २०२३ अन्वये नियुक्त होणा-या अंगणवाडी सेविका व अंगणवाडी मदतनिस यांची सेवा ६० वर्षे पूर्ण होई पर्यंत किंवा त्या शारिकदृष्ट्या काम करण्यास सक्षम नसल्यास यापैकी जे आधी घडेल तो पर्यंत सुरू ठेवण्यात येईल.

७) मानधन :- अंगणवाडी सेविका व अंगणवाडी मदतनीस ही पदे मानधनी आहेत तसेच या पदा करिता सेवानिक मानधन व इतरही बाबतीत (या जाहीर नाम्यात उल्लेखित नसलेले अटी व शर्ती) या खेरीज सोबतच शासनाने वेळोवेळी निर्गमित केलेले शासन निर्णय / परिपत्रक (ध्येय व धोरणे) लागू राहतील. ही पदे नियमित शासकीय पदे नसल्यामुळे या पदास शासकीय सेवेच्या कोणत्याही सवलती उपलब्ध नाहीत.

८) उमेदवारांसाठी महत्वाच्या सुचना -

८.१ अर्जदार महिला उमेदवार असणे आवश्यक आहे. विवाहीत अथवा अविवाहीत असा कोणताही भेद करण्यात आलेला नाही.

८.२ उमेदवारांनी अंगणवाडी पदभरती करिता <https://zppune-wcd.chanakyasoft.com> या संकेतस्थळावर जाउन विहीत मुदतीत सर्व दावे आणि त्याच्या पुष्ट्यर्थ सर्व आवश्यक कागदपत्रे सादर करताना सर्व छायांकित प्रती या सक्षम प्राधिका-याकडून सांक्षातिक करून फक्त ऑनलाईन अर्ज करावा. ऑफलाईन अर्ज कोणत्याही परिस्थितीमध्ये स्विकारला जात नाही.

८.३ अर्ज करण्याच्या अंतीम दिनांका पर्यंतचेच उमेदवारांनी धारण केलेल्या शैक्षणिक पात्रता व प्राधान्य बाबतचे दावे ग्राह्य धरण्यात येतात तसेच त्या दाव्यांबाबतची कागदपत्रे अर्ज करण्याच्या अंतीम दिनांका पर्यंत ऑनलाईन सादर करणे बंधनकारक आहे. अंतीम दिनांका नंतर केलेले दावे किंवा सादर केलेली कागद पत्रे यांचा विचार केला जात नाही.

८.४) उमेदवाराचे वया करीता जन्माचा दाखला किंवा शाळा-सोडल्याचा दाखला ग्राह्य धरण्यात येतो.

८.५) उमेदवाराने तहसिलदार यांचे कडून प्राप्त केलेले जातीचे प्रमाणपत्र ग्राह्य धरण्यात येते,

८.६) लहान कुटुंबाचे प्रमाणपत्रा साठी अर्जा सोबत प्राप्त परिशिष्ट उमेदवाराने स्वतः भरून द्यायचे आहे.

८.७) अर्जदाराचे नावात बदल असल्यास सक्षम अधिकारी यांचा विवाह नोंदणी दाखला किंवा नावात बदल असल्याबाबतचे राजपत्र (Gazette) किंवा नोंदणीकृत (सेतु/नोटरी) हलफनामा / शपथपत्र जोडण्यात यावे.

८.८) अर्जासोबत जोडलेली कोणतीही कागदपत्रे अथवा प्रमाणपत्रे नंतर भरती प्रक्रियेच्या कोणत्याही टप्प्यावर खोटी, बनावट, खाडाखोड केलेली, अवैध, संबंधित शासन आदेश / नियमानुसार जारी न केलेली अथवा सक्षम अधिका-याने प्रदान न केलेली असल्याचे आढळून आल्यास प्रकल्प कार्यालयामार्फत घेण्यात येणा-या निवडीपासून उमेदवारास कायमस्वरूपी प्रतिरोधित करण्यात येईल. शिवाय उमेदवाराची शिफारस झाली असल्यास ती पूर्वलक्षी प्रभावाने रद्द करणेत येईल, याबाबत संबंधीतांशी कोणताही पत्रव्यवहार कार्यालयामार्फत केला जाणार नाही. तसेच शासनाची फसवणुकीचा आरोप ठेऊन अर्जदारावर फौजदारी गुन्हा दाखल करण्यात येतो.

८.९) अंगणवाडी पदभरती मधून निवडलेल्या सर्व उमेदवारास महिला व बालविकास विभाग शासन निर्णय क्रमांक एबावि २००६/प्र.क. ३००/का.०६ दि.१२ एप्रिल २००७ लागू राहिल. ज्या द्वारे कामात कर्तव्यात गैरव्यवहार करणा-या अंगणवाडी सेविका व अंगणवाडी मदतनीस यांना मानधनी सेवेतून कमी करण्यात येते.

८.१०) अंगणवाडी सेविका व अंगणवाडी मदतनिस या दोन्ही पदांसाठी अर्ज करावयाचा असल्यास दोन्ही पदांसाठी स्वतंत्र अर्ज करणेत यावेत.

८.११) अंगणवाडी केंद्र ज्या महसुल गांवामध्ये असेल त्याच महसुल गावामधील स्थानिक रहिवासी असलेला उमेदवार असावा. स्थानिक रहिवाशी नसल्यास अर्ज स्वीकारण्यात येत नाही.

८.१२) प्राथमिक गुणवत्ता यादीतील कोणत्याही उमेदवाराची वैयक्तिक माहिती खोटी असल्याची इतर अर्ज केलेल्या उमेदवाराची तक्रार असल्यास प्राथमिक गुणवत्ता यादी प्रसिद्ध झाल्यापासून १० दिवसांच्या आत बाल विकास प्रकल्प

अधिकारी यांच्याकडे लेखी स्वरूपात तक्रार करावी. त्यानंतर प्राप्त झालेल्या तक्रारीची कोणत्याही परस्थितीत दखल घेतली जात नाही.

८.१३) अंगणवाडी सेविका व अंगणवाडी मदतनीस पदाकरिता अंतिम निवड झाल्यास उमेदवारास शासन निर्णय क्र. एबावि-२०१०/प्र.क्र. १२४/का-६, दि.०५ ऑगस्ट २०१० नुसार पंचायत राज संस्थांच्या / जिल्हापरिषद / पंचायतसमिती / ग्रामपंचायत सदस्य असल्यास कोणत्याही एका पदाचा राजीनामा द्यावा लागेल.

८.१४) नियुक्ती झालेल्या अंगणवाडी सेविका व अंगणवाडी मदतनीस यांनी कोणत्याही प्रकारची इतर निमशासकीय / खाजगी नोकरी करता कामा नये अगर राजकारणात भाग घेता कामा नये तसे आढळून आल्यास त्यांची नियुक्ती आपोआप रद्द समजण्यात येईल.

८.१५) सदर जाहीर प्रगटन / जाहिरातीत काही बदल अटी / नियम वाढविणे / पुढे ढकलणे / कोणतेही वेळी, कोणत्याही टप्प्यावर स्थगित किंवा रद्द करण्याचे संपूर्ण अधिकार बाल विकास प्रकल्प अधिकारी, एकात्मिक बाल विकास सेवा योजना प्रकल्प इंदापूर ग्रामीण - २ यांना राहतील.

८.१६) ऑनलाईन अर्ज करण्याची अंतीम दिनांक - २० जुलै २०२५ (रात्री १२.००) नंतर कोणतेही अर्ज स्वीकारले जाणार नाही.



(सदिप काळे)

बाल विकास प्रकल्प अधिकारी
एकात्मिक बाल विकास सेवा योजना
प्रकल्प इंदापूर ग्रामीण - २,
ता.इंदापूर, जि.पुणे

प्रत माहितीस्तव सविनय सादर.

१. मा.जिल्हा कार्यक्रम अधिकारी (मबाक) पुणे जिल्हा परिषद पुणे .

२. मा.गट विकास अधिकारी , पंचायत समिती इंदापूर .

३. सर्व संबंधित ग्रामपंचायत अधिकारी,

ग्रामपंचायत- पळसदेव, डाळज - ३, निरवांगी, बेलवाडी, सणसर, बोरी, ता.इंदापूर, जि.पुणे